



## سوال

(460) تفریقِ جماعت اور دوسروں پر لعن طعن کرنے کی ممانعت

## جواب

السلام علیکم ورحمۃ اللہ وبرکاتہ

1- اس طرف کچھ ایسے لوگ ہیں کہ آپس میں جب لڑتے ہیں، ایک دوسرے کو کافر مردود کہتے ہیں۔ وقت دینے الزام کے کہتے ہیں کہ ہاں ہم ایسے ہیں، ایسا کرتے ہیں۔ کیا مسلمانوں کو یہ الفاظ کہنا جائز ہے؟

2- ہمارے یہاں ایک شخص آیا، کچھ مسائل میں گفتگو ہوئی۔ ہماری طرف سے چند تحریر پیش ہوئی۔ سب سوالات کا یہ جواب دیا کہ یہ سب غلط اور بے قاعدہ ہیں۔ کہا گیا غلطی دور کر کے بعد اصلاح قاعدے سے جواب دیا جائے۔ کچھ جواب نہ دیا، نماز کا وقت آیا۔ ہم میں سب عمل بالحدیث والے تھے، اس نے نماز جدا پڑھی۔ ہمارے علم میں اس دن کوئی کافر و مشرک نہ تھا۔ کیا تفریقِ جماعت کا الزام اس کے ذمہ نہ ہوا؟

واز کثواع الزاکعین کے خلاف نہ ہوا؟

3- اس طرف کچھ لوگ ہیں کہ اپنے سوا دوسرے مسلمانوں کو مسلمان نہیں جانتے۔ اگر ان کی خدمت گزاری نقد از آمد کی جائے تو اگرچہ وہ برا ہو، اس کو لہجھا کہتے ہیں۔ اگر ان کو نہ دیا جائے یا کم دیا جائے تو اس کی مذمت کرتے ہیں۔ ایسی حالت میں یہ لوگ فی الشرع مذموم ہیں یا موصوف؟ موافق ادلہ شرعیہ جواب تحریر ہو۔

4- ان میں بعض ایسے ہیں کہ امام حنیفہ رحمۃ اللہ علیہ کو برکتے ہیں۔ اگر وہ برے تھے یا صلحائے سلف کا برا کہنا ثواب ہو، اطلاع دیجئے۔ ہم لوگوں نے جو مسائل فقہ کے خلاف حدیث تھے، ترک کیے، حدیث پر عمل کیا، ہم برا کہنا صلحائے سلف اور خلف سب کا مذموم اور معیوب فی الدین جانتے ہیں۔

5- جو شخص کسی عالم متبع شریعت اور مروج سنن مصطفویہ کو بددین کہے، وہ شخص کیسا ہے؟ مدلل آیات و حدیث جواب ارشاد ہو۔

6- آیت **فَلَا تَقْتُلُوا بَعْدَ الدَّيْرِ** کا شان نزول کیا ہے؟

7- اگر کوئی شخص دراز الحجیہ جس کے بال پھٹ کر خراب ہوتے ہوں، کسی قدر کترا ڈالے تو عند الشرع جواز اس کا ہے یا وہ شخص ملامت کیا جائے؟ بعد کترانے کے بھی ڈاڑھی ہنوز یکمشت سے زائد باقی ہے اور ہمیشہ کترانے کا عادی نہیں ہے، نہ اُس کے قصد کا عازم ہے؟

8- ایک شخص کہتا ہے کہ مرتکبان کبیرہ جو بدون توبہ مرگئے ہیں، اُن پر عذاب ہونا ضرور ہے۔ دوسرا کہتا ہے، مرتکبان کبار کے واسطے قرآن و حدیث میں وعید آئی ہے۔ اللہ تعالیٰ کو اختیار ہے چاہے عذاب کر لے، چاہے بدون عذاب محض بفضل و کرم اپنے یا بذریعہ شفاعت شافعان بخش دے، اس میں کس کا قول حق اور صواب ہے؟ کیا حدیث میں ((ان شاء عذبه وان شاء غفر له)) اور قرآن میں:

**فَيُغْفِرُ لِمَن يَشَاءُ وَيُعَذِّبُ مَن يَشَاءُ** نہیں آیا؟

یہ بات مجربان کبار کے واسطے ہونا ضروری ہے۔ یہ عقیدہ اہل سنت کا ہے یا معتزلہ کا؟ اور گناہ کبیرہ بھی ((ناذون ذلک)) کے تحت میں داخل ہے یا نہیں؟



## الجواب بعون الوهاب بشرط صحة السؤال

و عليكم السلام ورحمة الله وبركاته!

الحمد لله، والصلاة والسلام على رسول الله، أما بعد!

1 و 5 مسلمانوں کو آپس میں ایک دوسرے کی شان میں اس طرح کے الفاظ "کافر" مردود و بددین " استعمال کرنا جائز نہیں ہے۔ جب کوئی شخص کسی کی شان میں اس طرح کے الفاظ استعمال کرتا ہے تو جس کی شان میں استعمال کیا ہے، اگر وہ درحقیقت ایسا نہیں ہے تو کہنے والے ہی پر وہ الفاظ لوٹ پڑتے ہیں۔ لہذا مسلمانوں کو ایسے الفاظ کے استعمال سے احتراز لازم ہے۔ کتاب "الترغیب والترہیب" (ص 503) للمحقق المنذرى میں ہے:

"عن عبد الله بن عمران رَسُوْلُ اللهِ صَلَّى اللهُ عَلَيْهِ وَسَلَّمَ قَالَ: ((أَيُّمَا امْرِئٍ قَالِ لِأَخِيهِ يَا كَافِرٌ فَهَذَا بَأْسٌ أَخَذَ بِنَائِهَا كَانَ كَمَا قَالَ وَإِلَّا رَجَحْتَ عَلَيْهِ)). [1] (رواه مالك والبخاري ومسلم والبوداد والترمذی)

"سیدنا عبد اللہ بن عمر رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وسلم نے فرمایا: "جب آدمی اپنے (مسلمان) بھائی کو کہے "اے کافر! تو ان میں سے کوئی ایک ضرور (ایمان سے) کفر کی طرف لوٹا، اگر وہ جسے یہ کہا گیا ایسا ہے تو وہ کفر کی طرف لوٹا، ورنہ یہ حکم کہنے والے کی طرف لوٹ آتا ہے۔"

وعن ابی ذر رضی اللہ عنہ سنہ سبع رسول اللہ صلی اللہ علیہ وسلم یقول: ((وَمَنْ دَعَا رَجُلًا بِالْكَفْرِ، أَوْ قَالَ: عَدُوَّ اللَّهِ، وَلَيْسَ كَذَلِكَ، إِلَّا خَارَ عَلَيْهِ)) [2] (رواه البخاري ومسلم في حديث حار بالحاء المحملة والراء ای رجح اھ)

"سیدنا ابو ذر رضی اللہ تعالیٰ عنہ بیان کرتے ہیں کہ انھوں نے رسول اللہ صلی اللہ علیہ وسلم کو یہ فرماتے ہوئے سنا: جس شخص نے کس شخص کو کافر کہہ کر پکارا یا کہا: اللہ کے دشمن! جب کہ وہ ایسا نہ ہو تو وہ بات اس (کہنے والے) پر لوٹ آتی ہے۔"

2- اس صورت میں ضرور تفریق جماعت کا الزام اس شخص پر آیا اور بے شبہ (وَازْكَوَامَعَ الزَّاكِعِينَ) کا خلاف اس سے ہوا۔

3- ایسی حالت میں یہ لوگ شرعاً مذموم ہیں، نہ کہ مدوح، جو لوگ دنیا کے بندے ہیں کہ جس سے ان کو نیلے اس سے خوش رہیں اور جس سے نیلے ناخوش، ایسے لوگوں کے حق میں حضرت رسول خدا صلی اللہ علیہ وسلم نے سخت بددعا فرمائی ہے۔ کتاب "الترغیب والترہیب" (ص: 248) للمحقق المنذرى رحمته اللہ علیہ میں ہے:

رواه أبو هريرة رضي الله عنه عن النبي صلى الله عليه وسلم أنه قال: ((تعس عبد الدينار وعبد الدرهم وعبد النخيسة))

وفی روایہ عبد القطیبة

((إِنْ أَعْطَى رَضِيَ وَإِنْ لَمْ يَعْطَ سَخَطَ تَعَسَ وَإِنْ تَنَكَّسَ وَإِذَا شَيْكَ فَلَا تَنْتَفِشْ طُوبَى لِعَبْدٍ أَنْذَبْنَا فَرَسَهُ فِي سَبِيلِ اللَّهِ أَشَعَثَ رَأْسَ مَغْبَرَةٍ قَدَّمَاهُ إِنْ كَانَ فِي الْحَرَامِ وَكَانَ فِي السَّاقَةِ كَانَ فِي السَّاقَةِ إِنْ اسْتَأْذَنَ لَمْ يُوْذَنَ لَهُ وَإِنْ شَفَعَ لَمْ يَشْفَعْ)) [3]

"سیدنا ابو ہریرہ رضی اللہ تعالیٰ عنہ نبی مکرم صلی اللہ علیہ وسلم سے روایت کرتے ہیں، دینار درہم اور پوشاک کا (پرستار) بندہ بلاک ہوا، اگر اسے دیا جائے تو خوب اور اگر نہ دیا جائے تو ناراض ہوتا ہے۔ وہ بلاک ہوا اور ذلیل ہوا، جب اسے کانٹ چبے تو نکالا جائے۔۔۔ الحدیث



4- صلحائے امت میں سے کسی لو، امام ابوحنیفہ رحمۃ اللہ علیہ ہوں یا اور کوئی، برا کتنا جائز نہیں ہے۔ حدیث شریف میں عموماً اموات مسلمین صالحین کے براکنے سے نہیں آتی ہے۔ امام بخاری رحمۃ اللہ علیہ نے کتاب الجنائز کے آخر میں حضرت عائشہ رضی اللہ تعالیٰ عنہا سے روایت کی ہے کہ آنحضرت صلی اللہ علیہ وسلم نے فرمایا:

"عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: "لَا تُسَبُّوا الْأَمْوَاتِ، فَإِنَّكُمْ قَدْ أَفْضَوْا إِلَى مَا قَدْ مُوا" [4]

"فوت شدگان کو برا بھلا مت کہو، کیوں کہ وہ تو اپنے لیے کے پاس جا چکے ہیں"

سورہ حشر میں اپنے اور ان کے لیے یوں دعا کرنے کا حکم کیا ہے:

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ ۝ ۱۰ ... سورة الحشر

"اے ہمارے رب! ہمیں اور ہمارے ان بھائیوں کو بخش دے جنہوں نے ایمان لانے میں ہم سے پہلے کی اور ہمارے دلوں میں ان لوگوں کے لیے کوئی کینہ نہ رکھ جو ایمان لائے، اے ہمارے رب! یقیناً تو بے حد شفقت کرنے والا، نہایت رحم والا ہے"

جو قول کسی کا خلاف کتاب و سنت ہے، اس کو چھوڑ دینا اور مجتہدین دین کے ساتھ نیک گمان رکھنا چاہیے اور ان کا جو قول کتاب و سنت کے خلاف ہے، اس کو ان کی اجتہادی غلطی پر محمول کرنا چاہیے۔ جس میں وہ معذور ہیں، بلکہ ماجور اور اپنا عمل کتاب و سنت کے مطابق رکھنا چاہیے۔ سلف صالحین وائمہ دین کا یہی طریقہ مرضیہ چلا آتا ہے۔

6- آیت کریمہ :-

وَإِذَا رَأَيْتَ الَّذِينَ يَخُوضُونَ فِي آبِئِنَا فَأَعْرِضْ عَنْهُمْ خَتَّىٰ يَخُوضُوا فِي حَدِيثٍ غَيْرِهِ وَإِنَّا يُنذِرُكَ الشَّيْطَانُ فَلَا تَقْعُدْ بَعْدَ الذِّكْرِىٰ مَعَ الْقَوْمِ الظَّالِمِينَ ۝ ۶۸ وَمَا عَلَى الَّذِينَ يَتَّقُونَ مِنْ حِسَابِهِمْ مِنْ شَيْءٍ وَلَا كُنْ لَكُمْ ذِكْرٌ لِّعَلَّكُمْ يَتَّقُونَ ۝ ۶۹ ... سورة الانعام

"یعنی اور جب تو ان لوگوں کو دیکھے، جو ہماری آیتوں میں خوض کرتے ہیں تو تو ان سے منہ پھیر لے، یعنی ان کے ساتھ نہ بیٹھ، یہاں تک کہ وہ کسی اور بات میں خوض کریں اور اگر شیطان تجھ کو (ان سے منہ پھیرنا) بھلا دے تو یاد آجانے کے بعد ان کے ساتھ نہ بیٹھ اور جو لوگ کہ ہماری آیتوں میں خوض کرنے والوں ظالموں کے ساتھ بیٹھنے سے پرہیز کرتے ہیں، ان پر ان ظالموں کے محاسبہ میں سے کچھ نہیں ہے، لیکن ان پر ان ظالموں کو نصیحت کر دینا ہے تاکہ وہ بچیں۔"

مع آیت مابعد میں اس بات کا بیان ہے کہ جو لوگ اپنی مجلسوں میں جناب رسول اللہ صلی اللہ علیہ وسلم یا قرآن شریف کی ہجو اور برائی بیان کریں یا احکام شریعت کے ساتھ ٹھٹھا کریں اور معصیت کے کام میں مشغول ہوں، اس وقت مسلمانوں کو ان کی مجلسوں میں بیٹھنا منع ہے اور اگر ایسے وقت میں بھی ان کے پاس بیٹھے رہ جائیں گے اور نہ اٹھیں گے تو انہیں کے مثل ہو جائیں گے اور وہی مواخذہ و محاسبہ اللہ کا جو ان سے ہوگا، ان سے بھی ہوگا اور اگر بھول کر بیٹھے رہ جائیں تو ان کو جس وقت یہ حکم یاد آجائے، اسی وقت وہاں سے اٹھ کھڑے ہوں اور ذرا بھی اس میں دیر نہ کریں۔

ہاں جو لوگ نصیحت کرنے کے لیے بیٹھے رہ جائیں، اس امید پر کہ شاید ان کی نصیحت سے ان کو کچھ فائدہ ہو جائے اور نصیحت سن کر گناہ سے باز آجائیں تو ان کو اجازت ہے۔ کفار مکہ اس قسم کی ناشائستہ حرکات اپنی مجلسوں میں کر کے اپنا منہ کالا کیا کرتے، اللہ تعالیٰ نے مسلمانوں کو ان آیات میں مذکورہ بالا ہدایتیں فرمائیں۔ یہی ان آیات کا شان نزول ہے، لیکن حکم ان آیات کا ہر ملک اور ہر زمانے کے لوگوں کے لیے ہے۔

8- جو شخص کہتا ہے کہ مرتکبان کبیرہ جو بدون توبہ مگتے ہیں، ان پر عذاب ہونا ضرور ہے، اس کا قول باطل و غلط اور عقیدہ معتزلہ و خوارج کے موافق ہے اور جو شخص کہتا ہے کہ وہ لوگ اللہ کی مشیت میں ہیں، چاہے ان کو عذاب کرے اور چاہے بدوں عذاب بفضل و کرم اپنے یا بذریعہ شفاعت شافعان انہیں بخش دے، اس کا قول حق و صواب اور عقیدہ اہل سنت



وجماعت کے موافق ہے اور (ماذون ذلک) کے تحت میں سوائے شرک کے سب گناہ داخل ہیں، کبیرہ ہوں یا صغیرہ۔ شرح مواقف (ص: 790 مطبوعہ نولکشور) میں ہے:

"اوجب جميع المعتزله والنحوارج عقاب صاحب الكبيرة اذامات بلا توبه ولم يجوزوا ان يعفوا الله عنه" انتہی

"کبیرہ گناہ کا مرتکب جب بغیر توبہ کے فوت ہو گیا تو تمام معتزلہ اور نحوارج نے اس پر عذاب کا ہونا لازم کیا ہے اور انہوں نے اس بات کو درست قرار نہیں دیا ہے کہ اللہ تعالیٰ اسے معاف کرے"

نیز اسی صفحہ میں ہے:

"قالت المعتزله والنحوارج: صاحب الكبيرة اذالم يتب عنها فخلد في النار ولا يخرج عنها ابدا" انتہی

"معتزلہ اور نحوارج نے کہا ہے کہ مرتکب کبیرہ نے جب اس سے توبہ نہ کی تو وہ ہمیشہ آگ میں رہے گا، اس سے کبھی نہیں نکلے گا"

صفحہ (713) میں ہے:

"الثاني: الآيات الدالة عليه اي العفو عن الكبيرة قبل التوبه هو قوله تعالى (وَيَغْفِرْ مَا دُونَ ذَلِكَ لِمَن يَشَاءُ) (النساء: ١٤٨) فان ما عدا الشرك داخل فيه ولا يمكن التقيد بالتوبه لان الكفر مغفور معا فيلزم تساوي مانفي عنه الغفران وما ثبت له وذلك مما لا يثبت بكلام عاقل فضلا عن كلام الله وقوله:

إِنَّ اللَّهَ يَغْفِرُ الذُّنُوبَ جَمِيعًا (الزمر: ٥٣)

فانه لكل فلا يخرج عنه الا ما صح عليه وقوله:

وَأَنَّ رَبَّكَ لَذُوْ مَغْفِرَةٍ لِّلنَّاسِ عَلَىٰ ظُلْمِهِمْ والتقرير ما ذكرنا آنفا لى غير ذلك من الآيات الكثيرة" انتہی

"دوسری وجہ وہ آیات ہیں جو اس پر، یعنی توبہ سے پہلے کبیرہ گناہ کی معافی پر دلالت کرتی ہیں، جیسے اللہ تعالیٰ کا یہ فرمان :-

وَيَغْفِرْ مَا دُونَ ذَلِكَ لِمَن يَشَاءُ

"اور وہ بخش دے گا جو اس کے علاوہ ہے، جسے چاہے گا"

یقیناً شرک کے سوا ہر گناہ اس میں داخل ہے اور اس کو توبہ کے ساتھ مقید کرنا ممکن نہیں ہے، کیونکہ توبہ کے ساتھ کفر سے معافی مل جاتی ہے تو اس سے اس کی اس گناہ کے ساتھ برابری لازم آتی ہے، جس سے معافی کی نفی کی گئی ہے اور جس کے لیے معافی ثابت ہے اور یہ کسی عاقل کے کلام میں لائق نہیں ہے، چہ جائے کہ یہ کلام اللہ میں ہو۔ نیز اللہ تعالیٰ کا فرمان:

إِنَّ اللَّهَ يَغْفِرُ الذُّنُوبَ جَمِيعًا

"بے شک اللہ سب کے سب گناہ بخش دیتا ہے۔"

بلاشبہ یہ غفران و معافی تمام گناہوں کے لیے ہے، سوائے اس کے جس پر اجماع ہو۔ اللہ تعالیٰ کا یہ ارشاد ہے:



وَأَنَّ رَبَّكَ لَذُوْ مَغْفِرَةٍ لِّلنَّاسِ عَلَىٰ ظُلْمِهِمْ ... ٦ ... سورة الرعد

”اور بے شک تیرا رب یقیناً لوگوں کے لیے ان کے ظلم کے باوجود بڑی بخشش والا ہے“ ابھی جو ہم نے بات ثابت کی ہے، اس پر بہت سی آیات ہیں“  
شرح فقہ اکبر (ص: 86) میں ہے:

”المعصية تحت المشية عند اهل السنة والجماعة لقوله تعالى: ((إِنَّ اللَّهَ لَا يُغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ)) اي من غير توبه والا فوسمانه:

((يُقْبَلُ التَّوْبَةُ عَنْ عِبَادِهِ)) (التوبة: 104) ويغفر بها الشرك وغيره بمقتضى وعده واختاره خلافا للمعتزلة حيث يقولون: بسبب على الله تعالى عقاب العاصي  
”اہل سنت وجماعت کے نزدیک معصیت مشیت کے تحت ہے، کیوں کہ فرمان باری تعالیٰ ہے:

إِنَّ اللَّهَ لَا يُغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ

”بے شک اللہ اس بات کو نہیں بخشے گا کہ اس کا شریک بنایا جائے اور وہ بخش دے گا جو اس کے علاوہ ہے جسے چاہے گا۔“

یعنی بغیر توبہ کے ورنہ تو اللہ تعالیٰ:

هُوَ يُقْبَلُ التَّوْبَةَ عَنْ عِبَادِهِ ... ١٠٤ ... سورة التوبة

”لپنے بندوں کی توبہ قبول کرتا ہے“ اور وہ اپنے حسب وعده و خبر توبہ کے ساتھ شرک وغیرہ کو معاف کرتا ہے، برخلاف معتزلہ کے، وہ کہتے ہیں:

”عاصی کو عذاب دینا اللہ تعالیٰ پر واجب ہے۔۔۔ الخ“

نیز صفحہ (181) میں ہے:

”وعند النجارج من عصي صغيرة اوكبيرة فمواكفر مخلص في النار اذا مات من غير توبه وعند المعتزلة تفصيل في المسئلة فان كانت كبرية يخرج من الايمان ولا يدخل في الكفر الا انه مخلص في النار وان كانت صغيرة واجتنب الكبار لا يجوز التذنب عليها وان ارتكب الكبار لا يجوز العفو عنها ورد عليهم بان معصم قوله سبحانه: ((وَيَغْفِرُ مَا دُونَ ذَلِكَ لِمَنْ يَشَاءُ))“

”نجارج کے نزدیک صغیرہ و کبیرہ گناہ کا مرتکب کافر ہے اور اگر وہ بغیر توبہ کیے مر گیا تو وہ ہمیشہ آگ میں رہے گا۔ معتزلہ کے نزدیک اس مسئلے میں تفصیل ہے: اگر تو اس نے کبیرہ گناہ کا ارتکاب کیا تو وہ ایمان سے خارج ہو جائے گا اور وہ کفر میں داخل نہیں ہوگا، ہاں! وہ آگ میں ہمیشہ رہے گا۔ اگر اس کا گناہ صغیرہ ہو اور وہ کبیرہ سے اجتناب کرے تو اسے عذاب کرنا جائز نہیں ہے اور اگر وہ کبار کا مرتکب ہو تو اسے معاف کرنا جائز نہیں ہے۔“

فرمان باری تعالیٰ:

وَيَغْفِرُ مَا دُونَ ذَلِكَ لِمَنْ يَشَاءُ

”اور وہ بخش دے گا جو اس کے علاوہ ہے جسے چاہے گا“

ان تمام باتوں کا رد کرتا ہے۔



"غنیۃ الطالبین" (ص: 156) چھاپہ لاہور) میں ہے :

"واعتقد ان المؤمن وان اذنب ذنوباً کثیرة من الکبائر والصغائر لا یکفر بها وان خرج من الدنیا بغير توبة اذامات علی التوحید والاخلاص بل یرد امره الی اللہ عزوجل ان شاء عفا عنه وادخله الجنة وان شاء عذبه وادخله النار"

"ہمارا اعتقاد یہ ہے کہ مومن کو، اگرچہ وہ بہت سے صغیرہ کبیرہ گناہوں کا مرتکب ہو چکا ہو، ان کی وجہ سے کافر نہیں قرار دیا جائے گا، اگرچہ وہ بغير توبہ کے دنیا سے رخصت ہوا ہو، بشرط یہ کہ اس کی موت توحید اور اخلاص پر واقع ہوئی ہو، بلکہ اس کا معاملہ اللہ تعالیٰ کے سپرد کیا جائے گا۔ چاہے تو اسے معاف کر کے جنت میں داخل کرے اور چاہے تو اسے عذاب دینے کے لیے آگ میں داخل کرے"

[1]- صحیح البخاری رقم الحدیث (5753) صحیح مسلم رقم الحدیث (60) ح

[2]- صحیح البخاری رقم الحدیث (6044) صحیح مسلم رقم الحدیث (61)

[3]- صحیح البخاری رقم الحدیث (2730)

[4]- صحیح البخاری رقم الحدیث (1329)

هذا ما عندي والله أعلم بالصواب

## مجموعہ فتاویٰ عبداللہ غازی پوری

کتاب الادب، صفحہ: 704

محدث فتویٰ